



## MINUTI

Laqgħa tal-Kunsill Lokali Ix-Xagħra

It-Tmien Legislatura

**Laqgħa Numru Għoxrin (20)**

**29 ta' Settembru 2020**

Il-Kunsill Lokali Ix-Xagħra Itaqa' fl-Uffiċċju Amministrattiv fi Vjal it-Tmienja ta' Settembru fil-5.30 ta' filgħaxija.

### **PREŻENTI:**

Dr. Christian Zammit - Sindku  
Aaron Agius – Viċi Sindku  
Stefan Bajada – Kunsillier  
Victor Curmi – Kunsillier  
Anthony Attard – Kunsillier

### **ASSENTI B'APOLOĠIJI (Skont Ordni Permanenti 14A (3):**

n/a

### **UFFIĊJAL PREŻENTI:**

Ivan Attard – Segretarju Eżekuttiv



## Minuti

Is-Sindku Dr. Christian Zammit ippresieda l-laqgħa.

### 20.1 Qari tal-ittri ta' apologiji

20.1.1 Ma ġewx ipprezentati ittri ta' apologiji mill-Kunsilliera għal din il-laqgħa.

### 20.2 Konsiderazzjoni u Approvazzjoni tal-Minuti

20.2.1 Il-Kunsill approva unanimament il-minuti tal-laqgħa numru 19 li saret nhar it-Tlieta 25 ta' Awwissu 2020.

### 20.3 Komunikazzjonijiet tas-Sindku

20.4.1 Is-Sindku Dr. Christian Zammit informa lill-Kunsill li matul il-gimghat li gejjin ser jingħata bidu għax-xogħol ta' rikostruzzjoni tat-tielet parti ta' Triq Marsalforn. Dan ix-xogħol ser ikun iffinazjat mill-Ministeru għal Għawdex filwaqt li x-xogħol tal-bdil tal-*main* tad-drenagġ f'din it-triq ser ikun iffinanzjat mill-Korporazzjoni għas-Servizzi tal-Ilma.

Is-Sindku innota li, skont it-termini tal-kuntratt li ġie iffirmat bejn il-Kunsill Lokali tax-Xagħra u l-kuntrattur Victor Hili għan-nom tal-kumpanija Road Construction Co. Limited, dan ix-xogħol mistenni jieħu tliet xhur sabiex jiġi konkluz.

Il-Kunsill iddiskuta s-sitwazzjoni ta' Triq il-Marga issa li ser jintefa' hafna traffiku f'din it-triq. Wara diskussjoni, is-Sindku propona u l-Kunsill qabel unanimament li għandna nitolbu finanzjament lill-Ministeru sabiex titranga l-ahhar parti ta' Triq il-Marga minhabba l-istat hazin li tinsab fih u anke minhabba l-fatt li ser jizdied it-traffiku waqt li jkunu għaddejnin ix-xogħlijiet fi Triq Marsalforn.



Il-Vici Sindku Aaron Agius ghamel riferenza ghas-sitwazzjoni fi Triq il-Mielha li taqa' taht ir-responsabbilita' tal-Kunsill Lokali taz-Zebbug. Peress li l-Kunsill Lokali taz-Zebbug qatt ma ta widen għall-ilmenti li għamilna f'dan ir-rigward, il-Kunsill qabel li għandna nirreferu dan il-kaz lill-*Intervention Unit* fi hdan il-Ministeru għal Ghawdex.

20.4.2 Is-Sindku Dr. Christian Zammit informa lill-Kunsill li l-kuntrattur Richard Cauchi iffinalizza x-xogħol ta' installazzjoni ta' sistema ta' illuminazzjoni ġdida fi Vjal it-Tmienja ta' Settembru. Dan ix-xogħol sar mill-Kunsill Lokali tax-Xagħra b'finanzjament speċjali li rċievejna mill-Ministeru għal Ghawdex.

Is-Sindku innota li ċ-ċerimonja uffiċjali tal-inawgurazzjoni ta' din is-sistema ġdida ta' illuminazzjoni fi Vjal it-Tmienja ta' Settembru ser issir nhar il-Ħamis 1 ta' Ottubru 2020 fil-5.30pm u għaliha qed ikunu mistiedna l-Kunsilliera kollha. Il-Vici Sindku Aaron Agius propona u l-Kunsill qabel li għandna nitolbu lill-Pulizija sabiex jagħmlu l-*clearance* neċessarju fl-aħħar parti tat-triq u anke lid-Dipartiment tal-Indafa Pubblika sabiex jassiguraw li jsir ix-xogħol ta' tindif neċessarju.

Il-Vici Sindku Aaron Agius propona lill-Kunsill sabiex tinhareg sejha oħra pubblika għall-offerti sabiex jiġu installati xi fanali addizzjonali f'din it-triq sabiex ikun hemm aktar dawl. Il-Vici Sindku innota li din il-materja kienet diga' giet għall-attenzjoni tal-Kunsill minhabba s-*shifting* ta' fanali quddiem ir-residenza tal-familja Zammit, iehor quddiem ir-residenza tal-familja Agius, iehor faccata tar-residenza tal-familja Bajada u tlieta oħra godda fil-bidu ta' Vjal it-Tmienja ta' Settembru. Il-*budget* skont l-istima preparata mill-Inġinier Joseph Azzopardi tammonta għas-somma ta' madwar € 30,000.

Is-Segretarju Ezekuttiv gibed l-attenzjoni tal-Kunsill rigward il-finanzjament ta' dan il-progett u kif ser jinhareg id-dokument tat-*tender* biex dan ikun konformi mar-Regolamenti tal-*Public Procurement*. Wara diskussjoni, il-Kunsill qabel li għandna ngibu direzzjoni formali minghand id-Dipartiment tal-Kuntratti rigward dan id-dokument tat-*tender* u nimxu mal-parir professjonali li ninghataw f'dan ir-rigward.



F'każ li d-Dipartiment tal-Kuntratti ma jsibx oġġezzjoni li jinxtraw dawn il-fanali addizzjonali fi Vjal it-Tmienja ta' Settembru, il-Kunsill qabel unanimament li dawn għandhom jinxtraw.

- 20.4.3 Is-Sindku Dr. Christian Zammit informa lill-Kunsill li nhar it-Tlieta 22 ta' Settembru 2020 gie ippubblikat it-*tender* għax-xogħol ta' installazzjoni ta' *planters* u tħawwil ta' siġar fi Pjazza l-Vitorja. Dan ix-xogħol ser ikun ifffinanzjat mill-Ministeru tal-Ambjent. Il-perijodu ta' sottomissjoni ta' offerti fuq is-sistema tal-*eapps* jiskadi nhar it-Tlieta 13 ta' Ottubru 2020 fil-11.00am.

Fid-dawl ta' dan, is-Sindku propona u l-Kunsill qabel li għandu jinħatar bord ta' aġġudikazzjoni sabiex jevalwa l-offerti mitfugħa, liema bord ikun iffurmat mis-Sur Joseph Bonello bħala *chairman*, il-Perita Mariella Xuereb, Dr. Larry Formosa LLD u l-*accountant* Anthony Farrugia bħala *evaluators* filwaqt li s-Segretarju Eżekuttiv Ivan Attard ikun is-Segretarju tal-bord.

- 20.4.4 Is-Sindku Dr. Christian Zammit informa lill-Kunsill li sad-data u ħin tal-gheluq tas-sottomissjoni ta' kwotazzjonijiet għax-xogħol ta' *stormwater culvert* fi Triq Knisja (jiġifieri l-Ġimgħa 25 ta' Settembru 2020 fil-11am), ma kien hemm l-ebda kuntrattur / kumpanija li tefgħu l-offerta tagħhom.

Is-Sindku qal li, wara parir li ngħatajna mid-Dipartiment tal-Gvern Lokali, huwa qed jipproponi li din is-sejha terġa' tinħareġ mill-ġdid u f'każ li jerga' jkollna l-istess eżitu, inkunu nistgħu mmorru għal *direct order*. Il-Kunsill qabel unanimament mal-proposta tas-Sindku.

- 20.4.5 Is-Sindku Dr. Christian Zammit informa lill-Kunsill li l-kumpanija *EMDP* tinsab għaddejja bil-hidma tagħha fit-tfassil tal-*masterplan* għall-qalba tal-lokalita' tagħna, liema *masterplan* kien ikkummissjonat mill-Kunsill Lokali wara sejha pubblika u li ser ikun ifffinanzjat mill-Ministeru għal Ghawdex.

Is-Sindku innota l-proċess qed ikompli permezz ta' laqgħat ta' konsultazzjoni teknika ma' diversi awtoritajiet konċernati, ewlenin fosthom *Transport Malta*, l-Awtorita' Maltija għat-Turiżmu, l-Awtorita' tal-Ippjanar u *Heritage Malta*, u sussegwentement laqgħa ta' konsultazzjoni pubblika mar-residenti. Dan ser isir waqt li jiġu rispettati l-mizuri meħuda mis-



Supretindēt tas-Saħħa Pubblika bil-għan li titrażżan l-imxija tal-Covid-19 f'pajjiżna.

Il-Kunsillier Victor Curmi propona li l-ewwel parti ta' Triq Knisja għandha ssir *one-way* b'mod temporanju sakemm ikollna l-konklużjonijiet tal-*masterplan* għad-diżpożizzjoni tagħna. Wara diskussjoni, il-Kunsill qabel li għandna nistennew id-dokument tal-*masterplan* u nimxu fuq ir-rakkomandazzjonijiet tiegħu.

- 20.4.6 Is-Sindku Dr. Christian Zammit propona li fid-dawl tas-sitwazzjoni attwali relatata mal-imxija tal-Covid-19 f'pajjiżna, iċ-ċerimonja ta' Jum ix-Xagħra għal din is-sena tiġi kancellata.

Il-Kunsillier Victor Curmi propona li għandha ssir ċerimonja qasira fil-Knisja Bażilika in viżta tal-fatt li l-uniku persuna li giet nominata għall-unur 'Ġieħ ix-Xagħra 2020' huwa s-sacerdot Xagħri, Mons. Anton Refalo Zammit. Il-Viċi Sindku Aaron Agius u l-Kunsillier Anthony Attard ma qablux ma' din il-proposta għall-fatt li skont huma, il-Knisja mhix il-post adattat fejn issir ċerimonja bhal din.

Wara diskussjoni, il-Kunsill qabel li l-edizzjoni ta' Jum ix-Xagħra 2020 għandha tiġi kancellata pero', fl-edizzjoni ta' April 2021, għandna nagħtu wkoll l-unur 'Ġieħ ix-Xagħra' lill-persuna li giet nominata għal dan l-unur matul din is-sena.

- 20.4.6 Is-Sindku Dr. Christian Zammit propona u l-Kunsill qabel unanimament li fid-dawl tas-sitwazzjoni attwali relatati mal-imxija tal-Covid-19 f'pajjiżna, id-deċiżjoni finali dwar jekk għandux jiġi organizzat il-Kuncert tal-Milied fil-Knisja Bażilika ta' Marija Bambina nhar il-Ħadd 27 ta' Diċembru 2020 għandha tittiehed fil-laqgħa li jmiss.

- 20.4.7 Is-Sindku Dr. Christian Zammit propona u l-Kunsill qabel unanimament li għandna ninkarigaw lill-kumpanija *D Illumination Limited* biex tipprovdi s-servizz tat-tiżjin ta' Pjazza l-Vitorja u Vjal it-Tmienja ta' Settembru għall-festi tal-Milied. Dan sakemm l-ammont kwotat ma jaqbiżx is-somma ta' €



5900 VAT inkluża biex kollox ikun konformi mar-Regolamenti Finanzjarji tal-Kunsilli Lokali.

20.6.24 Is-Sindku Dr. Christian Zammit propona u l-Kunsill qabel unanimament li għandhom isiru maskli suwed ta' protezzjoni kontra l-Covid-19 bl-arma tal-Kunsill biex jingħataw lill-Kunsilliera, *staff* u l-ħaddiema assenjati magħna.

#### **20.4 Tweġibiet għall-Mistoqsijiet tal-Kunsilliera**

20.4.1 Il-Viċi Sindku Aaron Agius staqsa dwar ix-xogħol li kellu jsir mill-kuntrattur Peter Paul Said fil-bidu ta' Triq Għajn Wajtar peress li preżentament tinsab fi stat ħazin. Is-Sindku wieġeb li dan ix-xogħol ser isir matul ix-xahar ta' Ottubru.

20.4.2 Il-Viċi Sindku Aaron Agius staqsa dwar permessi li qed jingħataw mill-Kunsilli Lokali b'mod partikolari f'*dead ends*. Wara diskussjoni, il-Kunsill qabel li f'*dead ends*, il-ħinijiet tal-għeluq ta' dawn it-toroq għandhom ikunu mit-Tnejn sal-Ġimgħa mid-9.30am sas-2.00pm filwaqt li nhar ta' Sibt ma jinħarġux permessi.

20.4.3 Il-Viċi Sindku Aaron Agius staqsa dwar jekk kienx hemm xi żvilupp fuq il-proġett propost tal-monument tal-Assedju l-Kbir fi Pjazza l-Vitorja. Wara diskussjoni, il-Kunsill qabel li għandna nitkellmu mal-Kumitat tal-Kultura fi hdan il-Ministeru għal Għawdex.

20.4.4 Il-Kunsillier Victor Curmi staqsa dwar is-sitwazzjoni attwali tan-niċċa tal-Madonna tal-Erwieħ li tinsab fuq ir-riħ taċ-ċimiterju parrokkjali tax-Xagħra. Din in-niċċa garrbet ħsarat estensivi waqt l-aħhar maltempata li ħakmet lil pajjiżna f'nofs dan ix-xahar. Il-Kunsill qabel li għandna nitkellmu mas-Sur Ġanni Attard dwar il-possibilita' li din in-niċċa titrangà mill-aktar fis.



20.4.5 Il-Kunsillier Victor Curmi staqsa dwar il-ħofra li hemm fil-bidu ta' Triq it-Tigrija. Il-Kunsill qabel li għandna nitkellmu mal-kumpanija *Road Construction Co. Limited* sabiex din il-ħofra tkun tista' titrangà.

## **20.5 Qari tal-Korrispondenza**

20.5.1 Ċirkulari numru 095/2020 maħruġa mill-Assoċjazzjoni tal-Kunsilli Lokali intitolata 'Tindif ta' culverts tal-ilma tax-xita'. Il-Kunsill innota li dan ix-xogħol ser isir mill-ħaddiema tad-Direttorat ta' Eko-Għawdex fi ħdan il-Ministeru għal Għawdex.

20.5.2 Direttiva numru 06/2020 maħruġa mid-Dipartiment tal-Gvern Lokali intitolata 'Spejjeż tat-Tribunali Lokali'. Il-Kunsill innota l-kontenut.

20.5.3 Ċirkulari numru 096/2020 maħruġa mill-Assoċjazzjoni tal-Kunsilli Lokali intitolata 'Minuti Laqgħa tal-Eżekuttiv Nru. 36'. Il-Kunsill innota l-kontenut.

20.5.4 Ċirkulari numru 097/2020 maħruġa mill-Assoċjazzjoni tal-Kunsilli Lokali intitolata 'Ġbir ta' ħgieg riciklabbli'. Il-Kunsill innota l-kontenut.

20.5.5 E-mail mis-Segretarjat Parlamentari għal Anzjanita' Attiva u l-Persuni b'Diżabilita' b'informazzjoni dwar l-applikazzjonijiet għall-Premju Soċjeta' Ġusta mnedija mill-istess Segretarjat. Il-Kunsill innota l-kontenut.

20.5.6 E-mail mingħand is-Sur Marc Mizzi għan-nom ta' diversi residenti li joqogħdu fi sqaq fi Triq l-Għejun li fiha qed jitolbu lill-Kunsill Lokali tax-Xagħra sabiex formalment joġġezzjona għall-permess b'numru ta' riferenza PA/05342/20 li jirrigwardja żvilupp fl-istess sqaq.

Il-Kunsill qabel li għandna nitolbu lill-Perit Edward Scerri sabiex jagħtina parir tekniku dwar din l-applikazzjoni ta' żvilupp.

20.5.7 Ċirkulari numru 098/2020 maħruġa mill-Assoċjazzjoni tal-Kunsilli Lokali intitolata 'Equalcity Project – International Organization for Migration in Belgium and Luxembourg'. Il-Kunsill innota l-kontenut.



- 20.5.8 Ċirkulari numru 099/2020 mahruġa mill-Assoċjazzjoni tal-Kunsilli Lokali intitolata ‘Cleaner Vehicles LCA Report’. Il-Kunsill innota l-kontenut.
- 20.5.9 Ċirkulari numru 100/2020 mahruġa mill-Assoċjazzjoni tal-Kunsilli Lokali intitolata ‘Ġbir ta’ Hġieg – Skemi’. Il-Kunsill innota l-kontenut.
- 20.5.10 E-mail mingħand is-Sur Donald Gouder, *deputy chief officer* ta’ Transport Malta, li fiha qed jinforma lill-Kunsill Lokali tax-Xagħra li l-ewwel għandu jimplementa *z-zebra crossing* fi Vjal it-Tmienja ta’ Settembru kif approvata minn Transport Malta f’Jannar li għadda u imbagħad jekk iħoss li hemm il-ħtieġa, il-Kunsill jista’ jagħmel talba għall-*belischa lights*.
- Il-Kunsill qabel li għandna ninsistu ma’ Transport Malta rigward il-pożizzjoni tagħna minħabba li Vjal it-Tmienja ta’ Settembru hija triq arterjali traffikuża ħafna u għaldaqstant ser nitolbu lill-istess Awtorita’ sabiex tiffinanzja l-ispiza tal-*belischa lights*.
- 20.5.11 E-mail mill-Ministeru għal Ghawdex b’informazzjoni dwar inizjattiva li ser tittiehed mill-istess Ministeru sabiex johloq kalendarju forma ta’ ktejjeb bl-avvenimenti kulturali kollha li ser isehħu fis-sena 2021. Il-Kunsill innota l-kontenut.
- 20.5.12 E-mail mingħand Miriam Xerri, *fitness instructor*, li fiha qed tistaqsi lill-Kunsill dwar il-possibilita’ li jitkomplew il-lezzjonijiet tal-*keep fit* minn Ottubru 2020 ‘il quddiem bl-istess arrangament tas-sena li għaddiet.
- Fid-dawl tas-sitwazzjoni attwali relatata mal-imxija tal-Covid-19, il-Kunsill qabel li għalissa għandna nwaqqfu l-kollaborazzjoni tagħna f’dawn l-inizjattivi u din it-talba terġa’ tiġi ikkunsidrata f’Jannar li ġej.
- 20.5.13 E-mail mid-Dipartiment tal-Gvern Lokali b’informazzjoni dwar it-tilqima kontra l-influwena stagjonali lill-persuni li huma *homebound*. Il-Kunsill innota l-kontenut.
- 20.5.14 E-mail mingħand George Refalo, Segretarju Eżekuttiv tar-Regjun Ghawdex, b’informazzjoni dwar sessjonijiet ta’ taħriġ b’rabta mal-proġett





‘Provvediment ta’ Żvilupp u Implimentazzjoni ta’ Strategiji Kulturali għall-Kunsilli Lokali u Kumitati Reġjonali’. Il-Kunsill innota l-kontenut.

20.5.15 E-mail mingħand Marie-France Mailhos, rappreżentanta tal-Kumitat tal-Ġemellagħi fi hdan il-Kunsill ta’ Chevaigné fi Franza, li fiha qed titlob lill-Kunsill Lokali tax-Xagħra sabiex jipprovi informazzjoni dwar (i) kif ser jintgħażlu ż-żgħażaġh li ser jipparteċipaw fil-proġett tal-iskambji kulturali, (ii) xi adulti li jistgħu jkunu responsabbli mis-sessjonijiet ta’ taħriġ u (iii) xi attivitajiet li jistgħu jiġu organizzati għall-parteċipanti f’dawn is-sessjonijiet ta’ taħriġ.

Il-Kunsill inkariga lill-Kunsillier Stefan Bajada, responsabbli mid-dekasteru taż-żgħażaġh, sabiex jikko-ordina dan il-proġett.

20.5.16 E-mail mill-Fondazzjoni tal-Kon-Katidral ta’ San Ġwann b’informazzjoni dwar żjajjar kulturali li qed isiru fil-Kon-Katidral minn gruppi tal-Parroċċa. Il-Kunsill innota l-kontenut.

20.5.17 E-mail mill-Ministeru għal Għawdex b’informazzjoni dwar *cleanup event* li sar mill-Ministeru nhar is-Sibt 19 ta’ Settembru 2020. Il-Kunsill innota l-kontenut.

20.5.18 Ċirkulari numru 101/2020 maħruġa mill-Assoċjazzjoni tal-Kunsilli Lokali intitolata ‘Ġbir ta’ informazzjoni fuq latrini pubbliċi fil-lokalita’. Il-Kunsill innota l-kontenut.

20.5.19 Ċirkulari numru 102/2020 maħruġa mill-Assoċjazzjoni tal-Kunsilli Lokali intitolata ‘Kollezżjoni żejda ta’ ġbir ta’ hġieg 03/09/2020 – 06/09/2020’. Il-Kunsill innota l-kontenut.

20.5.20 E-mail mill-*Wasteserv* b’informazzjoni dwar il-*European Week for Waste Reduction 2020*. Il-Kunsill innota l-kontenut.

20.5.21 Ċirkulari numru SPI/SCI/3/2020 maħruġa mid-Dipartiment tal-Gvern Lokali intitolata ‘Finanzjament ta’ Proġetti Kapitali – Aċċessibilita’ u Mobilita’. L-applikazzjonijiet jagħlqu nhar il-Ġimgħa 30 ta’ Ottubru 2020.



Il-Kunsill qabel li għandna niltaqgħu mal-Ministru għal Għawdex, l-Onor. Clint Camilleri, rigward il-proġett taċ-Ċentru Ċiviku. Fuq proposta tal-Kunsillier Victor Curmi, il-Kunsill qabel li għandna nitolbu parir tekniku mill-MEUSAC dwar x'opportunitajiet ta' fondi Ewropej jeżistu għal dan il-proġett.

Rigward din l-applikazzjoni maħruġa mid-Dipartiment tal-Gvern Lokali, il-Kunsill qabel li għandna napplikaw sabiex nixtru vettura *low emission* li tkun tista' tintuża mill-haddiema assenjati magħna waqt ix-xogħol tal-Kunsill inkluż is-servizz tal-ġbir ta' skart goff.

20.5.22 E-mail mingħand Ruth Debrincat Tabone, Direttur fil-Ministeru tal-Ambjent, li fiha qed tinforma lill-Kunsill Lokali tax-Xagħra li bis-saħħa ta' Avviż Legali numru 293/2020 ippubblikat fl-24 ta' Lulju 2020, il-ġabra tal-iskart domestiku mħallat (il-borża s-sewda) għet estiża għas-Sibtijiet tas-sena kollha. Dan fuq talba tal-istess Kunsill li saret aktar kmieni matul din is-sena. Il-Kunsill innota l-kontenut.

Il-Kunsillier Stefan Bajada rtira mil-laqgħa fis-7.20pm.

20.5.23 Ċirkulari numru 07/2020 maħruġa mid-Dipartiment tal-Gvern Lokali intitolata 'Permessi maħruġa mill-Kunsilli Lokali skont L.S. 441.04'. Il-Kunsill innota l-kontenut.

20.5.24 Ċirkulari numru 103/2020 maħruġa mill-Assoċjazzjoni tal-Kunsilli Lokali intitolata 'Organic Waste Collection Invoice Status for 2020'. Il-Kunsill innota l-kontenut.

20.5.25 E-mail mingħand is-Sur Anthony Saliba, *foreman* fid-Dipartiment tat-Toroq fi hdan il-Ministeru għal Għawdex, li fiha qed jinforma lill-Kunsill Lokali dwar xogħol fuq trinka li sar bla permess tad-Dipartiment tat-*Trenching* fi Triq Ta' Bertrija. Is-Sur Saliba qed jistaqsi jekk il-Kunsill għandux xi informazzjoni rigward dan ix-xogħol. Il-Kunsill innota l-kontenut.

20.5.26 E-mail mingħand George Refalo, Segretarju Eżekuttiv tar-Regjun Għawdex, b'informazzjoni dwar numru ta' korsijiet akkreditati fuq Livell



minn MQF 4 sa MQF 7 għas-Sindki, Kunsilliera, Segretarji Eżekuttivi u ħaddiema. Dawn ser isiru fuq bażi volontarja mill-Fondazzjoni IDEA b'kollaborazzjoni mal-Assoċjazzjoni tal-Kunsilli Lokali. Il-Kunsill innota l-kontenut.

- 20.5.27 E-mail mingħand George Refalo, Segretarju Eżekuttiv tar-Regjun Għawdex, b'informazzjoni dwar ir-Reviżjoni tal-Kapitlu 409 tal-Liġijiet ta' Malta – Att dwar Servizzi tal-Ivvaġġar u tat-Turizmu għal Malta. Il-Kunsill innota l-kontenut.
- 20.5.28 E-mail mingħand George Refalo, Segretarju Eżekuttiv tar-Regjun Għawdex, b'informazzjoni dwar proġett ta' provvediment ta' kotba godda sabiex jingħataw lil-libreriji fil-lokalitajiet li jaqgħu taħt ir-responsabbilita' diretta tal-Kunsilli Lokali. Il-Kunsill innota l-kontenut.
- 20.5.29 Ċirkulari numru 104/2020 maħruġa mill-Assoċjazzjoni tal-Kunsilli Lokali intitolata 'Siti ta' devoluzzjoni għand il-Kunsilli Lokali'. Il-Kunsill innota l-kontenut.
- 20.5.30 Ċirkulari numru 105/2020 maħruġa mill-Assoċjazzjoni tal-Kunsilli Lokali intitolata 'Kunsill Nazzjonali taż-Żgħażaġġ'. Il-Kunsill innota l-kontenut.
- 20.5.31 Ċirkulari numru 106/2020 maħruġa mill-Assoċjazzjoni tal-Kunsilli Lokali intitolata 'Minuti Laqgħa tal-Eżekuttiv Nru. 37'. Il-Kunsill innota l-kontenut.
- 20.5.32 Ċirkulari numru 107/2020 maħruġa mill-Assoċjazzjoni tal-Kunsilli Lokali intitolata 'Permanent Measure Competition – De Minimis Form'. Il-Kunsill innota l-kontenut.
- 20.5.33 Ċirkulari numru 108/2020 maħruġa mill-Assoċjazzjoni tal-Kunsilli Lokali intitolata 'Il-Festa bħala Wirt Intangibbli Dinji'. Il-Kunsill innota l-kontenut.
- 20.5.34 Ċirkulari numru 109/2020 maħruġa mill-Assoċjazzjoni tal-Kunsilli Lokali intitolata 'Dati ta' għeluq snin Sindki, Kunsilliera, SE u ħaddiema'. Il-Kunsill innota l-kontenut.



20.5.35 E-mail minn Transport Malta li fiha qed isir suggeriment sabiex it-trejqa li tinsab bejn Triq Knisja u Triq Kortoll issir *one way* bil-għan li tgħin biex tissolva l-problema ta' immanigġjar tat-traffiku f'din iż-żona tal-lokalita' tagħna.

Rigward it-trejqa ta' wara Il-Loġġa Boutique Hotel, il-Kunsill qabel li għandna nipproċedu bil-pjanta kif approvata minn Transport Malta. Rigward it-trejqa bejn Triq Knisja u Triq Kortoll, il-Kunsill ma qabilx li din għandha ssir *one-way* pero' ser nissuggerixxu li ssir tabella *Traffic Black Spot* u tabella *Slow* fi Triq Knisja.

20.5.36 E-mail mingħand Noel Formosa, Sindku ta' San Lawrenz, li fiha qed jipproponi lir-Regjun Għawdex sabiex jitlob lill-Ministeru għal Għawdex halli b'dawk il-flejjes li soltu jintefqu għall-attivitajiet tal-Milied għandhom jiġu nvestiti fil-Kunsilli Lokali sabiex il-lokalitajiet tagħna jiġu armati aktar mis-soltu. Il-Kunsill innota l-kontenut.

20.5.37 Ittra mingħand is-Sur Joseph Bajada, Segretarju tas-Socjeta' Filarmonika *Victory*, li fiha qed jitlob il-kollaborazzjoni tal-Kunsill Lokali tax-Xaghra fl-organizzazzjoni ta' marċ mat-toroq tar-raħal nhar il-Ħadd 25 ta' Ottubru 2020 fl-okkażjoni tal-122 anniversarju mit-twaqqif tal-istess Socjeta'.

In viżta taċ-ċirkostanzi attwali relatati mal-imxija tal-Covid-19, il-Kunsill qabel li m'għandniex nikkollaboraw f'din l-attivitajiet kulturali.

20.5.38 Ittra legali mingħand l-Avukat Dr. Carmelo Galea għan-nom tal-klijent tiegħu Brian Zammit, il-propjetarju ta' 'Il-Latini Restaurant' fi Pjazza l-Vitorja, li fiha qed jitlob lill-Kunsill sabiex it-tabella 'Reserved for Communal Blue Badge Holders Only' li twaħħlet vicin ir-*restaurant* tiegħu fi Pjazza l-Vitorja titneħħa minn fejn twaħħlet immedjatament.

Peress li l-Kunsill Lokali qatt ma kien ikkonsultat dwar it-twaħħil ta' din it-tabella fi Pjazza l-Vitorja, il-Kunsill qabel unanimament li għandna nghaddu din l-ittra legali għall-attenzjoni ta' Transport Malta u ninfurmawhom li fl-istess post fejn giet approvata din il-*communal reserved parking bay* għad-*disabled*, f'it gimgħat oħra ser titpoġġa *planter*



bhala parti mill-proġett ta' tisbieh fil-Pjazza u anke l-monument propost tal-Assedju l-Kbir li hemm pjanat li jsir fis-snin li ġejjin.

20.5.39 E-mail mingħand Transport Malta li fiha l-Kunsill Lokali tax-Xagħra qed jintalab isib sit alternattiv għall-*communal reserved parking bay* għad-*disabled* li tinsab fi Triq it-28 ta' April 1688 u li ser tiġi rilokata minhabba xogħlijiet ta' kostruzzjoni f'din it-triq.

Il-Kunsill qabel li din il-materja għandha tithalla fid-diskrezzjoni ta' *Transport Malta* li hija l-Awtorita' responsabbli mill-implimentazzjoni ta' sinjali tat-traffiku f'pajjiżna.

20.5.40 E-mail mingħand George Refalo, Segretarju Eżekuttiv tar-Regjun Għawdex, li fiha qed jinforma lill-Kunsilli Lokali Għawdxin li ċ-ċerimonja tal-prezentazzjoni tal-*automated external defibrillators (AED)* ser issir nhar il-Ġimgħa 2 ta' Ottubru 2020 fis-6.00pm. Il-Kunsill innota l-kontenut.

20.5.41 E-mail mill-kumpanija VivaCity b'informazzjoni dwar servizzi ta' konsulenza relatati ma' *living green walls* u *green roofs* fil-lokalitajiet. Il-Kunsill innota l-kontenut.

20.5.42 Ċirkulari numru SPI/4/2020 maħruġa mid-Dipartiment tal-Gvern Lokali intitolata 'Informazzjoni dwar l-Integrazzjoni u Rijabilitazzjoni ta' tfal li rritornaw mill-Istat Iżlamiku'. Il-Kunsill innota l-kontenut.

## **20.6 Ilmenti mir-residenti**

20.6.1 Talba mingħand Jennifer Theuma sabiex isiru sinjali li jipprojbixxu l-ipparkjar madwar metru fuq kull naħa tal-garaxxijiet tar-residenzi 73B, 73A u 'Charlesvic' fi Triq Ta' Ġorf. Il-Kunsill qabel li għandna nressqu din it-talba għall-konsiderazzjoni ta' Transport Malta.

20.6.2 Talba mingħand Maria Maddalena Tabone sabiex issir *1.5m keep clear bay* quddiem ir-residenza tagħha fi Triq l-Isqof Rużar Farrugia. Dan peress li f'din ir-residenza jgħixu tliet anzjani bi problemi ta' mobilita' u jekk ikun hemm vetturi ipparkjati quddiem ir-residenza, ma jkunux jistgħu joħorġu



mid-dar. Il-Kunsill qabel li għandna nressqu din it-talba għall-konsiderazzjoni ta' Transport Malta.

- 20.6.3 Talba mingħand Michael Cremona ta' Triq Marsalforn sabiex il-*bus stop* ta' Triq Masri titharrek jew titneħħa minn maġenb il-garaxx tar-residenza tiegħu. Il-Kunsill innota din it-talba.
- 20.6.4 Talba mingħand Joseph Grech ta' Triq il-Kumittiva sabiex isiru sinjali li jipprojbixxu l-ipparkjar madwar metru fuq kull naħa tal-garaxx tar-residenza 'The Grove' fi Triq Ġnejna. Il-Kunsill qabel li għandna nressqu din it-talba għall-konsiderazzjoni ta' Transport Malta.
- 20.6.5 Talba mingħand Joseph Busuttil ta' Triq Santa Verna sabiex il-Kunsill jimplementa il-*parking spaces* f'din it-triq sabiex ikun hemm immanigġjar aħjar tat-traffiku. Il-Kunsill qabel li għandna nressqu din it-talba għall-konsiderazzjoni ta' Transport Malta.
- 20.6.6 Talba mingħand Xi Mao ta' Vjal it-Tmienja ta' Settembru sabiex issir *loading/unloading bay* quddiem ix-'Xi-Xi Restaurant' fl-istess triq. Il-Kunsill qabel li għandna nressqu din it-talba għall-konsiderazzjoni ta' Transport Malta.
- 20.6.7 Talba mingħand Stefan Attard ta' Triq Marsalforn għan-nom tal-familja tiegħu li fiha qed jitlob sabiex isiru sinjali li jipprojbixxu l-ipparkjar fid-daħla ta' passaġġ privat li jwassal għall-propjeta' tagħhom fi Triq Ġnien Imrik. Il-Kunsill qabel li għandna nressqu din it-talba għall-konsiderazzjoni ta' Transport Malta.
- 20.6.8 Talba mingħand Victor Cremona ta' Triq John Otto Bayer sabiex jitnaddaf il-Wied tal-Għezien peress li niżel xi ħamri mill-għelieqi. Il-Kunsill qabel li dan ix-xogħol għandu jsir.
- 20.6.9 Talba mingħand George Camilleri ta' Triq Ta' Bullara sabiex isir is-*shifting* tal-bozza numru 144/63 minħabba li ser jitwaqqa' l-post li miegħu hi



mwahhla din il-bozza. Il-Kunsill qabel li għandna nressqu din it-talba għall-konsiderazzjoni tal-Korporazzjoni Enemalta.

- 20.6.10 Talba mingħand Richard Reader ta' Triq Ta' Bullara sabiex isiru sinjali li jipprojbixxu l-ipparkjar quddiem l-entrata tar-residenza tiegħu fl-istess triq. Il-Kunsill qabel li għandna nressqu din it-talba għall-konsiderazzjoni ta' Transport Malta.
- 20.6.11 Talba mingħand Caroline Ducorbier sabiex jitranga l-*fence* li qed jifred il-*playing field* mill-*football ground* fi Vjal it-Tmienja ta' Settembru. Il-Kunsill qabel li għandna nirreferu din it-talba lill-Ministeru għal Għawdex.
- 20.6.12 Talba mingħand Dr. Angele Portelli sabiex isir xogħol ta' tindif tal-Wied fi Triq Għajn Damma. Il-Kunsill qabel li dan ix-xogħol għandu jsir.
- 20.6.13 Talba mingħand Peter Spiteri sabiex isiru sinjali li jipprojbixxu l-ipparkjar quddiem il-garaxx tar-residenza tiegħu fi Triq Liberat Grech. Il-Kunsill qabel li għandna nressqu din it-talba għall-konsiderazzjoni ta' Transport Malta.
- 20.6.14 Talba mingħand Alfred Calleja sabiex issir bozza ġdida fi sqaq fi Triq Ġnien Imrik peress li qed ikun hemm hafna dlam. Il-Kunsill qabel li għandna nressqu din it-talba għall-konsiderazzjoni tal-Korporazzjoni Enemalta.
- 20.6.15 Talba mingħand Victor Attard ta' Triq it-28 ta' April 1688 sabiex isiru sinjali li jipprojbixxu l-ipparkjar faċċata tal-garaxx tar-residenza tiegħu. Il-Kunsill qabel li għandna nressqu din it-talba għall-konsiderazzjoni ta' Transport Malta.
- 20.6.16 Talba mingħand Reuben Galea ta' Triq l-Għejun sabiex triq ġdida u pubblika fi Triq l-Għejun tiġi mogħtija forma ta' asfalt jew siment għal aċċessibilita' ahjar għar-residenti li jagħmlu użu minn din it-triq. Il-Kunsill qabel li għandna nibagħtu din it-talba għall-konsiderazzjoni tal-Korporazzjoni għas-Servizzi tal-Ilma.



- 20.6.17 Talba mingħand il-Viċi Sindku Aaron Agius sabiex tiġi mwahhla kalamita man-niċċa tal-Madonna tal-Erwieħ fuq ir-riħ taċ-ċimiterju parrokkjali tax-Xagħra sabiex tipprevjeni mis-sajjetti. Il-Kunsill qabel li dan ix-xogħol għandu jsir.
- 20.6.18 Talba mingħand Vitorja Sultana ta' Triq Gajdoru sabiex isiru sinjali li jipprojbixxu l-ipparkjar quddiem il-bieb tar-residenza tagħha peress li qed ikun hemm problema biex tidhol fir-residenza tagħha meta jkun hemm il-vetturi ipparkjati hemmhekk. Il-Kunsill qabel li għandna nressqu din it-talba għall-konsiderazzjoni ta' Transport Malta.
- 20.6.19 Talba mingħand il-Kunsillier Victor Curmi sabiex parti minn Triq Ta' Karkar titranga bis-siment peress li tinsab fi stat hazin. Il-Kunsill qabel li dan ix-xogħol għandu jsir.
- 20.6.20 Talba mingħand il-Kunsillier Anthony Attard dwar il-kors tal-*health & safety*. Il-Kunsill qabel li għandna niċċekkjaw jekk dan il-kors jistax isir b'mod ridott mal-*Jobsplus*.
- 20.6.21 Talba mingħand il-Kunsillier Anthony Attard sabiex jitranga bis-siment is-sqaq fi Triq it-Tigrija. Il-Kunsill qabel li dan ix-xogħol għandu jsir.
- 20.6.22 Talba mingħand il-Kunsillier Anthony Attard sabiex titneħha l-*istand* taz-zibel li hemm fi Triq Masri jew inkella tintbagħat ittra lir-residenti f'dawn il-blokk *flats* minhabba li qed johorgu z-zibel tagħhom f'jum il-Hadd meta ma jingabarx skart. Il-Kunsill qabel li għandha tintbagħat din l-ittra filwaqt li nibagħtu l-haddiema assenjati magħna jnaddfu din iż-żona.
- 20.6.23 Il-Kunsillier Anthony Attard staqsa dwar armi tal-Kunsill tad-deheb għall-Kunsilliera biex jintużaw fuq il-ġlekkijiet f'okkażjonijiet formali. Il-Kunsill qabel li għandna nordnaw dawn l-armi.





**20.7 Konsiderazzjoni u Approvazzjoni tal-iskeda ta' pagamenti**

20.7.1 Is-Segretarju Eżekuttiv Ivan Attard ippreżenta l-iskeda ta' pagamenti għall-konsiderazzjoni u l-approvazzjoni tal-Kunsilliera preżenti.

20.7.2 L-iskeda ta' pagamenti kif preżentata giet approvata unanimament.

**20.8 Tmiem tal-laqgħa u data tas-seduta li jmiss**

20.8.1 Il-laqgħa tal-Kunsill intemmet fit-8.15pm u giet aġġornata b'mod unanimu għal nhar il-Gimgha 30 ta' Ottubru 2020 fil-5.30pm b'agenda li tkun komunikata aktar 'il quddiem.

**IFFIRMATA**

**Dr. Christian Zammit**  
**Sindku**

**IFFIRMATA**

**Ivan Attard**  
**Segretarju Eżekuttiv**